



ജില്ലാ പോലീസ് മേധാവിയുടെ കാര്യാലയം,  
തിരുവനന്തപുരം റൂറൽ,  
തീയതി: 21.08.2020

**Press Release**

**കാട്ടാക്കട പോലീസ് സ്റ്റേഷൻ പരിധിയിൽ ഡി.ഐ.ജിയുടെ മിന്നൽ പരിശോധന.**

കാട്ടാക്കട പോലീസ് സ്റ്റേഷൻ പരിധിയിലും പരിസരപ്രദേശങ്ങളിലും ഡെപ്യൂട്ടി ഇൻസ്പെക്ടർ ജനറൽ ശ്രീ. സഞ്ജയ് കുമാർ ഗുരുഡിൻ ഐ.പി.എസ് മിന്നൽ പരിശോധന നടത്തി . ഇന്ന് (21/08/2020) രാവിലെ 10 മണിയോടെ കാട്ടാക്കടയിലെത്തിയ ഡി ഐ ജി മിന്നൽ പരിശോധനയുടെ ഭാഗമായി കാട്ടാക്കട ജംഗ്ഷനിലെ പല കടകളിലും ഓട്ടോ സ്റ്റാൻഡ്കളിലും പരിശോധന നടത്തി. പരിശോധനയിൽ കോവിഡ് പ്രോട്ടോക്കോൾ പാലിക്കാതെ ആളുകൾ കൂട്ടംകൂടി നിൽക്കുന്നതായും ശരിയാംവിധം മാസ്ക് ധരിക്കാതെ നിൽക്കുന്നതായും കണ്ടെത്തി. ഇത്തരത്തിൽ നിയമലംഘനം നടത്തിയവരെ ഉപദേശിച്ചും മാസ്ക്, സാനിറ്റൈസറും വിതരണം ചെയ്ത ശേഷം ഇനി ഇത്തരത്തിൽ നിയമലംഘനം നടത്തുകയാണെങ്കിൽ കർശന നിയമ നടപടി കൈക്കൊള്ളുമെന്ന് മുന്നറിയിപ്പും നൽകി.

പരിശോധനയുടെ ഭാഗമായി കാട്ടാക്കടയിലെ തുണിക്കടയിലെത്തിയപ്പോൾ പലരും സാധനങ്ങൾ വാങ്ങുന്നതിനായി സാമൂഹിക അകലം പാലിക്കാതെ കൂട്ടം കൂടി നിൽക്കുന്നതായും കണ്ടെത്തി. ഇവരോട് സാമൂഹിക അകലം പാലിക്കുന്നതിന് നിർദ്ദേശം നൽകുകയും അതിന് വേണ്ട നടപടികൾ കൈക്കൊള്ളുവാൻ വ്യൂപാരികളോട് പറയുകയും

ചെയ്തു. കാട്ടാക്കട ബസ് ഡിപ്പോയുടെ മുന്നിലെ ഓട്ടോ സ്റ്റാൻഡിൽ എത്തിയ സമയം അലക്ഷ്യമായി മാസ്ക് ധരിച്ചിരുന്ന ഓട്ടോ ഡ്രൈവറെ കാണുകയും ശരിയായ വിധം മാസ്ക് ധരിക്കുവാൻ നിർദ്ദേശം നൽകുകയും ചെയ്തു. ഇനി ഇത്തരത്തിൽ നിയമ ലംഘനം കണ്ടെത്തിയാൽ കർശന നടപടി കൈക്കൊള്ളുവാൻ ബന്ധപ്പെട്ട ഉദ്യോഗസ്ഥർക്ക് നിർദ്ദേശം നൽകുകയും ചെയ്തു.

കോവിഡ് പ്രതിരോധ നടപടി കൈക്കൊള്ളുന്നതിന്റെ ഭാഗമായി പൊതുജനങ്ങളെ ബോധവൽക്കരിക്കുന്നതിന് വേണ്ടിയുള്ള നിർദ്ദേശങ്ങൾ അടങ്ങിയ സ്റ്റിക്കർ ഓട്ടോറിക്ഷകളിൽ പതിക്കുകയും ചെയ്തു. കൂടാതെ ഓട്ടോ ഡ്രൈവർമാർക്ക് സാനിറ്റൈസർ വിതരണം ചെയ്യുകയും ചെയ്തു.

കാട്ടാക്കടയിലും പരിസര പ്രദേശങ്ങളിലും ഓണാഘോഷത്തോടനുബന്ധിച്ച് വലിയ തിരക്കാണ് അനുഭവപ്പെടുന്നതെന്നും, വാഹനങ്ങൾ പാർക്ക് ചെയ്യുന്നതിനായും വഴിയോര കച്ചവടക്കാരെ മാറ്റുന്നതിനായും ഓപ്പൺ ഗ്രൗണ്ടുകൾ കണ്ടെത്തുന്നതിനായി വേണ്ട നടപടികൾ കൈക്കൊണ്ടതായും ഡി.ഐ.ജി അറിയിച്ചു. കാട്ടാക്കട മാർക്കറ്റിലെ തിരക്ക് കുറയ്ക്കുവാനായി എന്തെല്ലാം നടപടി കൈക്കൊള്ളാമെന്ന് ഡി.ഐ.ജി വ്യാപാരികളുമായി ചർച്ച നടത്തുകയും ,മാർക്കറ്റിലെക്ക് പ്രവേശിക്കുന്നതും പുറത്തു പോകുന്നതിലേക്കുമായി രണ്ട് വഴികൾ ഉപയോഗിക്കുന്നതിന്റെ പ്രായോഗികതയും തിരക്ക് നിയന്ത്രിക്കുന്നതിന് വേണ്ട നടപടി കൈക്കൊള്ളാനും നിർദ്ദേശം നൽകി.

സംഘത്തിൽ ഡി.ഐ.ജിക്കൊപ്പം റൂറൽ എസ് പി. ബി .അശോകൻ ഐ.പി.എസ് ,അഡീഷണൽ എസ് .പി. ബിജുമോൻ ഇ.എസ് , ഡിവൈഎസ്സിമരായ പ്രമോദ് കുമാർ.എ ,സാഹിർ തുടങ്ങിയവർ ഉണ്ടായിരുന്നു .



കോവിഡ് പ്രതിരോധ നടപടി കൈക്കൊള്ളുന്നതിന്റെ ഭാഗമായി പൊതുജനങ്ങളെ ബോധവൽക്കരിക്കുന്നതിന് വേണ്ടിയുള്ള നിർദ്ദേശങ്ങൾ അടങ്ങിയ സ്റ്റിക്കർ ഓട്ടോറിക്ഷകളിൽ പതിക്കുന്നു.



കാട്ടാക്കട മാർക്കറ്റിലെ തിരക്ക് കുറക്കുവാനായി എന്തെല്ലാം നടപടി കൈക്കൊള്ളാമെന്ന് ഡി.ഐ.ജി വ്യാപാരികളുമായി ചർച്ച നടത്തുകയും ,മാർക്കറ്റിലെക്ക് പ്രവേശിക്കുന്നതും പുറത്തു പോകുന്നതിലേക്കുമായി രണ്ട് വഴികൾ ഉപയോഗിക്കുന്നതിന്റെ പ്രായോഗികതയും തിരക്ക് നിയന്ത്രിക്കുന്നതിന് വേണ്ട നടപടി കൈക്കൊള്ളാനും നിർദ്ദേശം നൽകി.





പരിശോധനയുടെ ഭാഗമായി കാട്ടാക്കടയിലെ തുണിക്കടയിലെത്തിയപ്പോൾ പലരും സാധനങ്ങൾ വാങ്ങുന്നതിനായി സാമൂഹിക അകലം പാലിക്കാതെ കൂട്ടം കൂടി നിൽക്കുന്നതായും കണ്ടെത്തി. ഇവരോട് സാമൂഹിക അകലം പാലിക്കുന്നതിന് നിർദ്ദേശം നൽകുകയും അതിന് വേണ്ട നടപടികൾ കൈക്കൊള്ളുവാൻ വ്യൂപാരികളോട് പറയുകയും ചെയ്തു.